



कीर्तिपुर सन्देश

KIRTIPUR SANDESH WEEKLY

साप्ताहिक

वर्ष ३ अंक १०८

ने. सं. ११३३ गुलागा अस्तमी बुधवा: २०७० भाद१२ गते बुधवार (Aug -28 2013)

मूल्य : ५/- (न्यातका)

कीर्तिपुरका नेताहरु आ-आफ्नो पार्टीबाट टिकटका लागि लविड गर्न व्यस्त

चुनावमा को को उठ्ने तयारीमा ?

कीर्तिपुर सन्देश/

आउदो मंसिर ४ गते संविधानसभाको चुनाव हुने वा नहुने भन्ने विषयमा अनिश्चित भएतापनि कीर्तिपुरका स्थानीय नेताहरु भने आ-आफ्नो पार्टीबाट टिकट लिनका लागि लविड गर्न व्यस्त भएका छन्।

वर्तमान अवस्थामा प्रमुख राजनीतिक पार्टीका स्थानीय नेताहरु सबैले आ-आफ्नो पार्टीले जित्ने संभावना रहेको विश्लेषण गर्दै टिकट लिई चुनावमा उठ्ने होडबाजीमा लागेका छन्।

सूत्रले दिएको जानकारी अनुसार चुनावमा उठ्नका लागि विशेष गरि एमाओवादीको तर्फबाट पाँगाका पूर्वराज्यमन्त्री दिलिप महर्जन, थानकोटका श्रीकृष्ण श्रेष्ठ, नगाउँका शम्भुराम महर्जन मान्छे र अहिले सो पार्टीको तर्फबाट १० नं. निर्वाचन क्षेत्रमा संयोजक बनेका शंकर दुलाल लविडमा लागेका छन्। त्यसै गरि कार्यकर्ताहरुले पार्टीका अध्यक्ष प्रचण्डलाई

नै यसपालि उठाउनु पर्ने कुरा उठाउँदै आएका छन् भने अर्को पक्ष कार्यकर्ताले भने नारायणकाजि श्रेष्ठ प्रकाशलाई उठाउनु पर्नेमा जोड दिँदै आएका छन्। त्यसै गरि नेपाली कांग्रेसले पनि एमाओवादी र माओवादी विभाजित भएको वर्तमान अवस्थामा आफूहरु जित्ने संभावना भएको दावी गर्दै उम्मेदवारीका लागि लविडमा व्यस्त भएका छन्।

कांग्रेसको तर्फबाट विगतको चुनावमा समेत उम्मेदवार बनेका राजन केसी, १० नं क्षेत्रीय सभापति राजकुमार नर्कमिले पनि टिकटका लागि दावी गर्दै आएका छन्। राजन केसीलाई डा. रामशरण महतको समर्थन रहेको बताइएको छ। कीर्तिपुरका स्थानीय कार्यकर्ताहरुको माग राजकुमार नर्कमी रहेको छ।

त्यसै गरि एमालेमा पनि चुनावको टिकट लिन लविड सुरु भएको बताइएको छ। विगतको संविधानसभाको चुनावमा समेत उम्मेदवार बनेका

मच्छेगाउँका सानु श्रेष्ठले यसपालि पनि टिकटको दावी गरेका छन्।

केन्द्रीय सदस्य समेत रहनु भएका उहाँले विगतको तुलनामा अहिले आफू जित्ने संभावना रहेको बताउँदै आएका छन्। त्यसै गरि पार्टीको तर्फबाट पूर्व मेयर हिराकाजी महर्जनलाई प्रस्ताव गरेतापनि उहाँले अस्वीकार गरेको बताइएको छ। त्यसै गरि सो पार्टीको तर्फबाट चाल्नाखेल फर्पिङ क्षेत्रका गुन्जमानसिंह वस्नेतले पनि दावी गरेका छन्।

लामो समयदेखि नै आफूहरु उपेक्षित हुँदै आएको बताउँदै यसपालि भने उम्मेदवार पाउनुपर्ने दावी गर्दै आएका छन्। त्यसै गरि संघीय समाजवादी पार्टी संविधानसभाको चुनावमा भाग लिने हो भने सो पार्टीको तर्फबाट भने सतुंगलका रमेश चन्द्र प्रधान उम्मेदवार हुने प्रायः निश्चित भएको बताइन्छ।

सूचना ! सूचना !!

क्रियटिभ एकेडेमी,
नयाँ बजार, कीर्तिपुर
मा प्लेग्रुप कक्षामा २
वर्षभन्दा माथिका
नानीहरुको भर्ना
लिइरहेको
जानकारी गराउँदछौं।

प्रिन्सिपल
क्रिएटिभ एकेडेमी
नयाँ बजार, कीर्तिपुर
फोन: ४३३४१२३, ४३३६१०७

यहाँ जाँड-रक्सी, चुरोट, गाँजा तथा ड्रग्सको कुलत छुटाउने विशुद्ध जडिबुटी पाईन्छ। सम्पर्क:- फिटनेस प्वाइन्ट ट्रेडिङ्ग, फोन ४३३६७०१, ९८०३५०२२५९

माननिय अर्थमन्त्री श्री शंकर कोईरालाज्यूले
बजेत भाषण मार्फत बक्तव्यमा कमोडिटिज् बजारको
नियमन हुने घोषणा गरिसकेको परिपेक्ष्यमा

घरजग्गा
शेयर
पछिको नयाँलगानीकोक्षेत्र
कमोडिटी बजार

Vacancy

Traders: 20Nos

Qualification:

BBA,BBS,MBA,MBSFreshers.

विस्तृत जानकारीको लागि

ग्लोबेक्स कमोडिटिज एण्ड डेरिभेटिभ सर्भिसेज प्रा.लि.

नयाँबजार, कीर्तिपुर, फोन ४३३४२३५

कोरियन भाषाकक्षाहरु
धमाधम सञ्चालन

प्रशिक्षकहरु:

दक्ष, अनुभवी, वरिष्ठ र अनुवादक

विगतवर्षहरुका विद्यार्थीहरुले १००%
नतिजा ल्याउन सफल

Our Services:

- All students are given a copy of the New Korean Course Book and Self Study Book and CDs Listening practice
- The courses provide guidance and practice in all aspects of Korean Learning [Speaking, listening, reading, writing]
- The course focuses on the exam techniques required to succeed at EPS-TOPIK or class time is mostly devoted to speaking and communication practice and reading and writing tasks are set as homework
- Self study tests are available at Valley Institute, Kirtipur & Bagbazar & Power Point facilities [Projector Classes]
- After course Complete, there is Bonus classes or Revision classes with Exam Tips

VALLEY INSTITUTE

Time: Morning, Day & Evening

Ph: 01-4332509/9849421216

Near Kirtipur New Gate

कानुनी सल्लाहकार

ज्ञानबहादुर महर्जन

प्रकाशक/

नजरराम महर्जन

सम्पादक

श्रीकृष्ण महर्जन

प्रबन्धक

निरजमान सिंह

काठमाण्डौ जि. प्र. का दर्ता नं. २११ –२०६७/०६८

व्यवस्थापन

भरत महर्जन, सनम श्रेष्ठ

वेभसाइट व्यवस्थापन

राज श्रेष्ठ

प्रेस: शर्मीला प्रिन्टर्स, डल्लु, काठमाण्डौ

कार्यालय: निम्बासी टोल: कीर्तिपुर नपा-३

फोन नं.: ४३३३००७, ९८४१४०१०७७

kirtipur_sandesh@live.com

http://kirtipursandesh.blogspot.com

सम्पादकीय

गोलमेच सभा

र सर्वदलिय भेलाको सवाल

मुलुकको निकासका लागि भनेर उच्चस्तरीय राजनीतिक समितिमा सहभागी पाँच राजनीतिक शक्तिका नेताहरु क्रियाशिल भएका छन् ।

अब जुनसुकै हालतमा मंसिर ४ गते चुनाव गर्ने बताउँदै आएका छन् । त्यसै गरि बैद्य माओवादी सहितको ३३ दलीय मोर्चाले भने गोलमेच सभाको माध्यमबाट निर्णय गरि अगाडी बढ्नुपर्ने माग राख्दै आएका छन् । त्यसै गरि आन्दोलनरत संघीय समाजवादी पार्टी नेपालले पनि सर्वदलीय भेलाको आयोजना गरि सो भेलाको म्याण्डेड अनुसार नै अगाडी बढ्नुपर्ने माग गर्दै आएको अवस्था छ ।

३३ दलीय मोर्चा र संघीय समाजवादीले जुन ढंगबाट गोलमेच सभा र सर्वदलीय भेलाको माग गर्दै आएको छ त्यसको अर्थ ४ राजनीतिक शक्तिले मात्र निर्णय गरेर हुँदैन आफूहरु सहितको भेलाले निर्णय गर्नुपर्छ भन्न खोजेको हो भन्न सकिन्छ । चुनावको मितिको सवाल होस या जुनसुकै विषयमा पनि निर्णय गर्न आफूहरुको पनि सहभागीता हुनुपर्ने माग गर्दै आन्दोलनमा लागेको कुरा स्पष्ट छ ।

तर उच्चस्तरीय राजनीतिक समितिले सो कुरालाई स्वीकार गर्न नसक्नु भनेको ती पार्टीका नेताहरुले अरुलाई सहभागी नगराई आफूखुसि निर्णय गरि अगाडी बढ्ने सोच बनाउँदै अब हस्तक्षेपकारी भूमिका निर्वाह गरेर भएपनि मंसिर ४ गते निर्वाचन गर्न खोजेको हो कि चुनाव नचाहेको हो भनी सचेत नागरिकहरुले प्रश्न गर्न थालेका छन् ।

गजल सौरभया

गजल-१९

मन न्हयाथाय् लँ दु

स्वांया दँलय् कँ दु ।

म्हःथजाःगु वसः खः

मिसातय् थ्वहे पँ दु ।

कने मज्यूगु बाखं दु

मनूतय् थजाःगु खँ दु ।

मदु धायेम्वाः थःगु देश

पलाः तयेथाय् बँ दु ।

वनेम्बाः तसकं तापाक छ

सतिसाँ पाःगयेगु तँ दु ।

क्ववय् क्येमा फुकं स्वां

थ्व खेय् फुकसियां हँ दु ।

भाषा बाँचे जाति बाँच्छ

श्रीकृष्ण सुलु

नेवार, तामाङ, लिम्बु, थारु आदिभै एक नश्ल वा साभा र गतका मानिसहरु सम्मिलित जाति होइनन् । नश्लका दृष्टिले नेवार हरूमा आर्यमूल, मंगोलमूल र अष्ट्रोइविड मूलका मानिसहरु छन । त्यस्तै धर्मका हिसाबले बौद्ध, हिन्दु नेवार छन् र पृथ्वीनारायण शाहले काठमाडौं उपत्यका नजितेसम्म इस्लाम र ईशाई नेवारहरु पनि थिए । नेवार भनी पहिचान हुने साभा आधार भाषा हो ।

नेपाल भाषा मातृभाषा हुनेहरु नै नेवार जातिका हुन । एक समय नेपाल मण्डल खासगरी काठमाडौं उपत्यकामा जो आए पनि यहाँका कला, संस्कृति र भाषाका प्रभावले नेवार भइजान्थे । यहाँ आएका बाहुन क्षेत्री, मधेसी, कुमाले आदि सबै नेवार भएर गएको प्रमाण छ । त्यसैले नेवारहरु Ethnic Community होइन Linguistic Community मानिन्छ । यही यथार्थ बुझेर नेवारहरुले विशेषगरी नेपालभाषाका महाकवि सिद्धिदास माजुले “भाषा म्वाःसा जाति म्वाइ” अर्थात् भाषा बाँचे जाति बाँच्छ भन्नु भएको हो ।

“भाषा म्वाःसा जाति म्वाइ” विराट नेपाल भाषा सम्मेलनको मौलिक नारा होइन । महाकवि सिद्धिदास महाजुको भनाइ हो । यही सच्चा नबुझेर यो विराटको नारा हो भन्ठानेर विरोधको लागि विरोध गर्नेहरुले ‘जनता म्वाःसा भाषा म्वाइ’ अर्थात जनता बाँचे भाषा बाँच्छ नारा ल्याएको आरोप छ ।

त्यसो त ‘जनता म्वाःसा भाषा म्वाइ’ वस्तुसंगत पनि देखिँदैन, यो यथार्थभन्दा धेरै पर छ । जनता बाँच्दैमा भाषा स्वतः बाँच्दैन । संसार मा हरेक देश्रो साता एक वटा भाषा लोप हुँदैछ, जनता बाँच्दा बाँच्दै पनि ।

नेपालमा पनि कति भाषा लोप भइसके, कति लोप हुने खतरामा छ, जनता बाँचेर पनि । जतिसुकै गलत कुरा पनि नेताले भनेकोले सही हुन्छ भन्नु पाखण्डी र सामन्ती विचार हो । सिपाहीले भन्दा अर्थ न बर्थेको हुने र राजाले भन्दा महावाणी हुने सामन्ती प्रथा हो । यो प्रथा कमसेकम गणतन्त्र नेपालमा अन्त्य हुनुपर्छ ।

डा. बाबुराम भट्टराईलाई पत्र

–हरि घर्तिमगर

हिंदु भएको रहेछ, के तपाईंलाई बल्ल थाहा भयो, नेपालमा कुनै एक जातिको बहुमत छैन भनेर ? वनमा आगो लगाउने रुख काट्ने अनि रुख धेरै छैन भनेर भन्ने ... ? तपाईंका पुर्खदिखि तपाईंहरुको अहिलेसम्मको सामाजिक, आर्थिक र राजनैतिक निर्णयहरुले हामी आदिवासी जनजातिहरुको सामाजिक, राजनैतिक र आर्थिक धरातल खल्बल्याउने हामीहरुलाई उठीवासी लगाउने परम्परागत भूगोलबाट पलाएन गराउन कुनै कसर बाँकी राख्नु भएको छ जस्तो लाग्दैन । हो त्यसैले पनि हामी आदिवासी जनजातिहरु आफ्नो परम्परागत भौगोलिक क्षेत्रमा बहुमतमा छैनौं । हामीले खोजेको हाम्रो परम्परागत भौगोलिक क्षेत्रको नामाकरण हो, राज्यको पुनर्संरचना सोहि अनुरूप हुनु पर्छ भन्ने हाम्रो माग हो । यो हामीहरुको आमाको दुधको अभिभारासंग सम्बन्धित छ, हामी आदिवासी जनजातिहरु आमाको दुधको भारा हामी रगतसंग साल्त आतुर छौं मन्जुर छौं । भट्टराईजी अब तपाईंले दिनलाई दिन भन्नुसम्म त ठिकै छ रातलाई पनि दिन भनिरहँदा आँखा बन्द गरेर हो भन्ने र तपाईंको पछि पछि दौडाने छैनौ यो बुझी राख्नु हुन यही पत्र मार्फत अनुरोध गर्दछु ।

जीवन बारे आ-आफ्नो बुझाइ

–गोपाल लामा

कमाउनु पर्छ, सकेसम्म काठमाडौंमा एउटा घर नै ठडाउनुपर्छ पर्छ । अरूको अगाडि केही गरेर देखाउनु पर्छ, राम्रो श्रीमती एउटा बिहे गर्नु पर्छ अनि १/२ सन्तान हुनुपर्छ र त्यसरी नै जीवन सधै खुसियाली हुनु पर्छ आदि इत्यादि सोच्ने गर्थे । तर आज आएर बुझी हेर्दा त्यति मात्र जीवन हैन रहेछ । मैले त्यो बेला सोचेको कुराहरु त सबै मेरो व्यक्तिगत स्वार्थ मात्र रहेछ त्यसैले आज मैले बल्ल बुझै कि हामी एक नेपाली नागरिक भए पछि आफ्नो व्यक्तिगत जीवनप्रतिको कर्तव्य र दायित्व भन्दा बाहेक हाम्रो अर्को पनि धेरै जिम्मेवारीहरु रहेछ जसको लागि राजनैतिक ज्ञान र त्यसप्रति चासो हुनु पर्ने रहेछ । भनिन्छ राजनीति भनेको हरेक किसिमको ढोकाहरु खोल्न सक्ने चाबी हो । त्यसैले हामीले पनि राजनैतिक चाबी चलाउन सिक्नु पर्ने रहेछ अनि मात्र समाज र सिंगो राष्ट्रको सेवा गर्ने उद्देश्यका साथ गर्छन जसलाई हामी त्यो राजनीति गर्ने मान्छेको व्यवहारबाट थाहा पाउन सक्छौ । त्यसैले अब तपाईं हामीले गर्ने राजनीति पनि त्यही दुईमा एक उद्देश्यका लागि हो र कुन उद्देश्यका साथ गर्ने निर्णय हामीले नै गर्नुछ । नेपाली राजनीतिलाई नजिक बाट नियालिर हेका तपाईं हामीलाई धेरै चिन्ता छ आफ्नो देशको त्यसैले सबैले आफ्नो स्वार्थ त्यागेर वर्तमान राजनीतिका वास्तविक मुद्दाहरु बुझेर सही राजनीति गर्नु पऱ्यो भन्ने मेरो सबैलाई विनम्र अनुरोध छ ।

की.मा.वि.मा सम्मान तथा विदाई



कीर्तिपुर बाहिरी गांवस्थित कीर्तिपुर माध्यमिक विद्यालयले गत भाद्र ४ गते मंगलवार प्रवेशिका परीक्षा-२०६९ मा उत्तीर्ण भएका विद्यार्थीहरूलाई एक कार्यक्रम बीच सम्मान तथा विदाई गरियो।

शिक्षक हिरावहादुर महर्जनले संचालन गरेको उक्त कार्यक्रमको सभापतित्व प्रधानाध्यापक जनार्दन श्रेष्ठले गर्नु भएको थियो। प्रमुख अतिथि उक्त विद्यालयको प्रथम एसएलसी व्याचका विद्यार्थी एवम विद्यालय व्यवस्थापन समितिका सल्लाहकार प्रा.डा. रामकृष्ण महर्जन हुनुहुन्थ्यो। विशेष अतिथि वि.व्य.स.का अध्यक्ष प्रकाश महर्जन, अन्य अतिथिहरूमा पुरस्कार दाताहरू अशोक मुनि बज्राचार्य, विनोद लाल महर्जन र शिक्षक गौतम महर्जन, भु.पु. अध्यक्ष दानवहादुर श्रेष्ठ, भु.पु. शिक्षक गौरी श्रेष्ठ

हुनुहुन्थ्यो। कक्षा १० का विद्यार्थी गणेश लामाले स्वागत मन्तव्य दिनु भएको थियो। विद्यालयका संस्थापक अध्यक्ष स्व. विश्वलाल महर्जनको स्मृतिमा स्थापित सर्वोत्कृष्ट विद्यार्थीलाई दिइने रु.५ हजारको पुरस्कार उहाँको छोरा विनोदलाल महर्जनले, स्व.मंगलमुनि स्मृति उत्कृष्ट पुरस्कार रु.१० हजार उहाँको छोरा अशोक मुनि बज्राचार्य, प्रधानाध्यापक जनार्दन श्रेष्ठले आफ्नो पिता स्व.राम श्रेष्ठको स्मृतिमा स्थापना गरिएको प्रथम रु.५ हजार, गौतम महर्जनले आफ्नी आमा स्व. रामप्यारी महर्जनको स्मृतिमा स्थापना गरिएको सर्वोत्कृष्ट एक छात्र र एक छात्रालाई जनहि रु.५ हजार दिने घोषणा गरिए अनुरूप सर्वोत्कृष्ट हुन सफल विद्यार्थी शुक्रराज मोक्तानलाई प्रदान गरियो। साथै विद्यालयको तर्फबाट उत्कृष्ट हुनेलाई दिइने रु. एक हजार समेत गरी सर्वोत्कृष्ट

हुन सफल विद्यार्थी शुक्रराज मोक्तानले रु. २६ हजार नगद प्राप्त गर्नु भएको थियो। रामप्यारी स्मृति पुरस्कार अन्तर्गत सर्वोत्कृष्ट छात्राले पाउने रु.५ हजारको नगद पुरस्कार ममता कुमारी यादवले प्राप्त गर्नु भयो।

त्यस्तै प्रधानाध्यापक जनार्दन श्रेष्ठद्वारा आफ्ना पिता स्व. राम श्रेष्ठको स्मृतिमा स्थापित द्वितीय र तृतीय हुनेलाई दिइने रु. ३ हजार र रु.२ हजारको पुरस्कार क्रमश योगेन्द्र तामांग र गोविन्द खनालले प्राप्त गर्नु भएको थियो। सो अवसरबाट विद्यालयको तर्फबाट प्रथम श्रेणीमा पास हुने विद्यार्थीलाई रु.१ हजार र अन्य उत्तीर्ण विद्यार्थीहरूलाई जनही रु. पाँचसय प्रदान गरिएको थियो।

उक्त अवसरमा गणित विषयमा ९५ अंक ल्याउन सफल शुक्रराज मोक्तान र ९१ अंक ल्याउनु हुने नेमा लामालाई शिक्षक गौतम महर्जनले रु.५००, लेखामा सर्वोत्कृष्ट अंक ९५ अंक ल्याउन सफल गोविन्द खनाललाई शिक्षिका अष्ट माया महर्जनले र भूगोलमा ८३ अंक ल्याउनु हुने योगेन्द्र तामांगलाई शिक्षक मीन वहादुर खनालले जनहि रु.५००/पुरस्कार सहित सम्मान गरिएको थियो।

कार्यक्रममा प्रमुख अतिथि प्रा.डा. रामकृष्ण महर्जनले अहिले धेरै नम्बर आएन भनेर निरास हुनु हुँदैन। आफ्नो मेहेनतलाई निरन्तरता दिइयो भने पछि राम्रो अंक ल्याएर पास भएको धेरै उदाहरण भएको कुरा बताउनु भयो।

सापारु (गाईजात्रा) फोटो प्रदर्शनी



कीर्तिपुर नेवा: साँस्कृतिक संग्रहालयले नेवा: तजिलजि र चाड पर्वको संरक्षण र सम्बर्द्धन गर्न सापारु (गाईजात्रा)को उपलक्ष्यमा गत भाद्र ५ गते सापारु (गाईजात्रा) फोटो प्रदर्शनी-२०७० कीर्तिपुरको लायकूमा आयोजना गरियो। १२ जनाले सहभागिता जनाइएको उक्त फोटो प्रदर्शनी पछि साँझ एक कार्यक्रम गरी फोटोग्राफर हरूलाई सम्मान पत्र प्रदान गरिएको थियो।

सम्मान पत्र प्राप्त गर्नुहुने फोटोग्राफरहरूमा रामभक्त महर्जन (मिलन स्टुडियो) उज्ज्वल महर्जन (ज्ञान आर्ट) नजरराम महर्जन (कीर्तिपुर सन्देश), नविन महर्जन, सुशान्त महर्जन, ज्ञानवहादुर महर्जन हुनुहुन्थ्यो। अन्य फोटोग्राफरहरू अनुपस्थित र हेका थिए। नविन महर्जनद्वारा संचालित उक्त कार्यक्रममो सभापतित्व किपू नेवा: साँस्कृतिक संग्रहालयका अध्यक्ष संधाराम महर्जन, प्रमुख अतिथि नेवा: साँस्कृतिक प्रतिष्ठानका अध्यक्ष एवम् किपू नेवा: साँस्कृतिक संग्रहालयका संरक्षक दिलिप महर्जन हुनुहुन्थ्यो। साँस्कृतिक कार्यक्रममा इसासका वीर प्रसाद भन्सारी, गुजे मालाका र मिना महर्जनले गाना गाउनु भएको थियो। उक्त साँस्कृतिक कार्यक्रममा विभिन्न नृत्य प्रस्तुत गर्नुका साथै राम शेखरद्वारा लिखित एकांकी नाटक तन्त्र ट्याब्लेट पनि प्रदर्शन गरिएको थियो। साँझ छ बजेदेखि सुरु भएको उक्त साँस्कृतिक कार्यक्रम मा समय बित्दै गएपछि दर्शकहरूको भीड बढेको थियो। आखिर देउता परिक्रमा गर्ने बेला भएपछि मात्र साँस्कृतिक कार्यक्रम समाप्त गरिएको थियो।



बाघभैरव बचत तथा ऋण सहकारी संस्था लि.

ब्याजदर परिवर्तनको सूचना

यस संस्थाद्वारा बचत तथा ऋण लगानीमा निम्न अनुसार ब्याजदर कायम गरिएको छ।

१. मुद्दती बचत अन्तरगत

- १ वर्षमा - १२ %
- २ वर्षमा - १३ %
- ३ वर्षमा - १४ %

२) बाघ भैरव विशेष वचत अन्तर्गतको खातामा ८%दैनिक मौज्दातमा ब्याज पाइने

३) कर्जा अन्तर्गत :

बिना धितो (सामूहिक जमानीमा) १९% घट्दोदरमा
धितो कर्जा अन्तर्गत १६% देखि १७% घट्दोदरमा

पूणशः रु दशलाखसम्मको कर्जा माग गरेको ३ (कार्य) दिन भित्र कर्जा प्रवाह गर्नेछ।



बाघभैरव बचत तथा ऋण सहकारी संस्था लि.

नयाँबजार, कीर्तिपुर, फोन ४३३०२३६, ४३३३९२८

सुवर्ण अवसर

एक पटक पाल्नु होला

कीर्तिपुरको लोकतान्त्रिक चोक, नयाँबजारस्थित पद्मकाष्ठपुर डेपार्टमेण्टल स्टोरले विगत दुई वर्षदेखि उचित मूल्यमा ग्राहक वर्गको सेवा गर्दै आइरहेको विदितै छ। हाल यस डेपार्टमेण्टल स्टोरले Kitchen Ware को पनि विक्री वितरण सुरु गरेको जानकारी गराउँदै दैनिक उपभोग्य सामानहरू सुपथ मूल्यमा पाउन एकचोटि अवश्य पाल्नु हुन अनुरोध गरिन्छ।

पद्मकाष्ठपुर डेपार्टमेण्टल स्टोर

लोकतान्त्रिक चोक, नयाँबजार, कीर्तिपुर-३

फोन नं. ४३३२३३६

ब्याडमिन्टन खेलको फाइनल आज हुँदै



नवीन महर्जन

देवढोका ब्याडमिन्टन समूहद्वारा आयोजित प्रथम पुरुष एकल एवं डबल ब्याडमिन्टन प्रतियोगिता-२०७० को फाइनल खेल आज सम्पन्न हुँदैछन्। पुरुष एकल तर्फ प्रीक्वाटरमा सुनिल बाराहीले सुरोज मालाकारलाई २२-२० र २१-११ को सोभो सेटले हराईएको थियो भने क्वाटर फाइनलमा पुष्प खड्कालाई २१-१० र २१-८ को सोभो सेटले हराई

२१ र २१-१३ को सेटले पर जित गरेको थियो भने क्वाटर फाइनलमा भीम थापालाई २१-१५ र २१-१७ को सोभो सेटले जीत हासिल गरी सेमिफाइनल मा पुगेको थियो।

त्यसैगरी अर्को समूहबाट पवन अधिकारीले सेमिफाइनल मा आफ्नो स्थान सुरक्षित गरेका थिए। उसले पहिलो खेलमा निवेन महर्जनलाई २१-१८ र २१-१७ ले स्तब्ध पारेको थियो भने प्रीक्वाटरमा चन्दन महर्जनलाई २१-११ र २३-२१ को सोभो सेटले रोकेको थियो। त्यसैगरी क्वाटर फाइनल खेलमा लक्ष्मीभक्त महर्जनलाई १७-२१, २१-९ र २१-१३को स्कोरले पराजित गरी सेमिफाइनल पुगेका थिए।

त्यसैगरी अर्को सेमि फाइनल पुग्न सफल सिबु भएको थियो। त्यसै गरी अर्को सेमिफाइनलमा पुग्न सफल राजु महर्जनले प्रीक्वाटरमा अमर कुमार लावतीलाई २७-२५, १६-

२१, २१-१७ र २१-१५ स्कोरले हराईएको थियो भने क्वाटर फाइनलमा शंकर महर्जनलाई २४-२२ र २१-१५ को स्कोरले हराई सेमिफाइनल पुगेको थियो। गत भाद्र १० गते एकल सेमिफाइनलमा सुनिल बाराही र राजु महर्जन बिच भएको खेलमा सुनिल बाराहीले राजु महर्जनलाई २१-१८, २१-१९ को सोभो सेटले हराई फाइनलमा पुग्न सफल भएको छ। अर्को सेमिफाइनल खेल पवन अधिकारी र सिबु महर्जन बिच सम्पन्न भएको थियो। जसमा सिबु महर्जनले पवन अधिकारीलाई २३-२१, २१-१८को सोभो सेटले हराई फाइनलमा पुगेको थियो। यसको फाइनल खेल आज हुँदै छ। त्यसैगरी डबल्स सेमिफाइनल समूह क बाट श्याम महर्जन र सिदिस महर्जनको जोडी तथा सुरोज मालाकार र दिनेश महर्जनको जोडी सेमिफाइनल पुग्न सफल भएको थियो। श्याम र

सिदिसको जोडीले पहिले खेलमा पद्म बहादुर तामाङ र सुरेश नर्कर्मको जोडीलाई १६-२१, २१-१६ र २१-१३ सेटले हराएको थियो भने प्रीक्वाटरमा लोकेश्वर र निर्मल निरौलाको जोडीलाई २१-१७ र २१-१८ को सोभो सेटले त्यसैगरी क्वाटर फाइनलमा लक्ष्मी भक्त महर्जन र भीम कुमार महर्जन को जोडीलाई २२-२० र २१-९ को सोभो सेटले हराएको थियो। त्यसैगरी अर्को सेमि फाइनल पुग्न सफल सुरोज मालाकार र दिनेश महर्जनको जोडीले पहिलो खेलमा विपीन श्रेष्ठ र नारायण घिमिरेको जोडीलाई २१-११ र २१-१२ को सोभो सेटले त्यसैगरी अजय पाण्डे र पुष्प खड्काको जोडीलाई २१-१६ र २१-१९ को सोभो सेटले तथा क्वाटर फाइनलमा नविन महर्जन र श्यामभक्त महर्जनको जोडीलाई २१-१० र २१-१९ को सोभो सेटले हराई सेमिफाइनल पुगेका थिए।

त्यसैगरी समूह ख बाट राजु महर्जन र रमेश श्रेष्ठको जोडीले पहिलो खेलमा आत्मा राम बरबती र सीताराम कार्कीको जोडीलाई २१-६ र २१-१३ को सोभो सेटले त्यसैगरी अर्को खेलमा अमर लावती

र सिबु महर्जनको जोडीलाई २१-१५ र २१-१४को सोभो सेटले तथा क्वाटर फाइनलमा सविन र विपिनको जोडीलाई २१-१० र २१-१८ को सोभो सेटले हराई सेमिफाइनलमा पुग्न सफल भएको थियो। त्यसै गरी यसै समूहमा सेमि फाइनलमा पुग्न सफल भिम र दत्त थापाको जोडीले पहिलो खेलमा रामशरण के.सी. र देवेन्द्र राणाको जोडीलाई २१-७ र २१-१८, दोस्रो खेलमा भिमसेन तिवारी र राजाराम श्रेष्ठको जोडीलाई २१-१२ र २१-१८ को सोभो सेटले र क्वाटर फाइनलमा पवन अधिकारी र अशोक भुषालको जोडीलाई २१-१२ र २१-१८को स्कोरले हराएको थियो। यसको सेमिफाइनल गत ९ गते श्याम र सिदिसको जाडी र सुरोज मालाकार र दिनेश महर्जनको जोडीको बिच तथा अर्को सेमिफाइनल खेल राजु महर्जन र रमेश श्रेष्ठको जोडी र भिम र दत्त थापाको जोडी बिच सम्पन्न भएको थियो। उक्त

सेमिफाइनल खेलमा सुरोज मालाकार र दिनेश महर्जनको जोडीले २१-१९ र २१-१२ को सोभो सेटले विजयी भई फाइनल पुगेका थिए भने अर्को खेलमा भिम र दत्त थापाको जोडीले २१-१० र २३-२१ को सोभो सेटले जित हासिल गरी फाइनल पुगेका थिए। आज पुरुष डबलमा सुरोज मालाकार र दिनेश महर्जनको जोडी र भिम तथा दत्त थापाको जोडी बिच फाइनल हुनेछ। सेमीमा हारेको दुवै टिम तैस्रो स्थानमा रहने छ। यस प्रथम उपत्यकाव्यापी खुल्ला पुरुष एकल एवं डबल ब्याडमिन्टन प्रतियोगिताको फाइनल खेल आज प्रमुख अतिथी कीर्तिपुर ब्याडमिन्टन क्लबका अध्यक्ष दुर्कमान महर्जनको आतिथ्यमा सम्पन्न हुँदैछ। यस प्रतियोगितामा प्रथम, द्वितीय र तृतीय हुने खेलाडीहरूलाई नगद पुरस्कारको साथै ट्रफी, मेडल एवं प्रमाण पत्र प्रदान गरिने जानकारी संयोजक भिम कुमार महर्जनले गराउनु भएको थियो। स्मरणरहोस यो प्रतियोगिता गत भाद्र १ गतेदेखि सञ्चालन भएको थियो।

३ अन ३ बास्केटबल प्रतियोगितामा पुष्पसदन र ज्ञानोदय प्रथम

कीर्तिपुर सन्देश/

नयाँबजार क्लब कीर्तिपुरको आयोजनामा गत भाद्र १ गते शनिवारदेखि सुरु भएको अन्तर विद्यालयस्तरीय उपत्यकाव्यापी छात्र/छात्रा ३ अन ३ बास्केटबल प्रतियोगिताको सेमिफाइनल र फाइनलको खेल गत भाद्र ५ गते सम्पन्न भयो।

उक्त दिन छात्र तर्फको सेमिफाइनल खेल पुष्पसदन र एलआर आई बिच भएको थियो। जसमा पुष्पसदनले २१-१३ स्कोरमा एलआरआईलाई हराएर फाइनलमा पुग्न सफल भयो। उक्त खेलमा पुष्पसदनका निश्चल महर्जन र सुरज साहले सर्वाधिक अंक ८-८ लिएका थिए। त्यस्तै अर्को सेमिफाइनल खेल विल्सन एकेडेमी र इन्डियन मोदर्न स्कुल बिच भएको थियो। जसमा विल्सन एकेडेमीले आइएमएसलाई ६ का विरुद्ध २० स्कोरले हराई फाइनलमा पुग्न सफल भएको थियो। उक्त खेलमा विल्सनका आशिष रानाले सर्वाधिक १० अंक जोडेका थिए।

छात्रातर्फ सेमिफाइनल खेल ज्ञानोदय र रातो बंगला बिच भएको थियो। जसमा ज्ञानोदयले रातो बंगलालाई ६ को विरुद्ध ११ अंक जोडी फाइनलमा पुग्न सफल भए भने ज्ञानोदयका गौतमी भट्टाचार्यले सर्वाधिक ७ अंक जोडेका थिए।

त्यस्तै छात्रा तर्फको अर्को सेमिफाइनल खेल राराहिल ए विरुद्ध राराहिल बी बिच भएको थियो। जसमा राराहिल ए ले राराहिल बी लाई ५ को विरुद्ध ६ स्कोर गरी फाइनलमा पुगेको थियो जसमा राराहिल ए का खुशबु काफ्लेले सर्वाधिक ५ स्कोर जोडेको थियो।

फाइनल खेलमा छात्रतर्फ पुष्पसदन र विलसन एकेडेमी बिच भिडन्त भएको थियो जसमा पुष्पसदनले विलसन एकेडेमीलाई ७ स्कोरको विरुद्ध २० स्कोरले हराई उपाधि जित्न सफल भयो। उक्त खेलमा पुष्पसदनका निश्चल महर्जनले सर्वाधिक १२ स्कोर गरेको थियो। त्यस्तै छात्रातर्फको फाइनल खेल ज्ञानोदय र राराहिल ए



टिम बिच भएको थियो। ज्ञानोदयले राराहिल ए लाई ५ स्कोरको विरुद्ध १५ स्कोर गरी उपाधि जित्न सफल भएको थियो। उक्त खेलमा ज्ञानोदयका मेघा प्रधानले सर्वाधिक स्कोर ७ अंक जोडेका थिए।


खेलको समाप्ति पछि नयाँबजार क्लबको पूर्व अध्यक्ष नारायण महर्जनको सभापतित्वमा एक कार्यक्रम गरी विजयी खेलाडीहरूलाई प्रमाणपत्र, मेडल र ट्रफी वितरण गरिएको थियो। छात्रातर्फको प्रथम हुनेलाई सिसिर महर्जन, विक्रु महर्जन, र प्रकास महर्जनले मेडल, प्रमाणपत्र र ट्रफी वितरण गरिएको थियो। त्यस्तै दोस्रा हुनेलाई ज्ञानदेव महर्जन, राजकुमार महर्जन र ईश्वरमुनी बज्राचार्यले वितरण गर्नु भएको थियो।

त्यस्तै छात्र तर्फ दोस्रो हुनेलाई राज मान सिंह, शम्भु महर्जन र नारायण महर्जनले मेडल, प्रमाणपत्र र ट्रफी वितरण गर्नु भएको थियो। त्यस्तै छात्र तर्फ पहिला हुने टिमलाई मेडल, प्रमाणपत्र र ट्रफी क्रमशः रविन्द्र महर्जन, कृष्णगोपाल महर्जन र दिलावत महर्जनले वितरण गरिएको थियो। सहभागि विद्यालयहरूलाई प्रदिप महर्जनले प्रमाण पत्र वितरण गरिएको थियो।

शहिद स्मारक कलेजमा

श्रद्धाञ्जली

शहिद स्मारक कलेज कीर्तिपुरका संस्थापक अध्यक्ष, समाजसेवी रुद्रबहादुर प्रधान (ब्रम्ह काजी) को गत भाद्र ६ गते असामयिक निधनले शोकाकुल बनेका शहिद स्मारक कलेजले भाद्र ७ गते एक कार्यक्रम श्रद्धाञ्जली अर्पण गरियो। कलेजका प्रिन्सिपल मिलनमान महर्जनले शहिद स्मारक कलेज स्थापना गर्न स्वर्गिय रुद्रबहादुर प्रधानले गर्नु भएको योगदानको चर्चा गर्नुभयो। त्यसपछि १ मिनेट मौन धारण गरी सामुहिक श्रद्धाञ्जली अर्पण पछि शिक्षक/शिक्षिका र



विद्यार्थीहरूले उहाँको तस्वीरमा अबिर र फूल अर्पण गरी श्रद्धाञ्जली दिइएको थियो।

श्रद्धाञ्जली कार्यक्रम पछि एक दिनको लागि कलेजमा शोक विदा दिइएको थियो।

जनसेवामा लुभुका शिक्षक हरूको सौहार्द भ्रमण

कीर्तिपुर सन्देश/गत भाद्र ९ गते पाँगाको जनसेवा उच्च माध्यमिक विद्यालयमा ललितपुरको विश्वामित्र गणेश माविका शिक्षक र व्यवस्थापन समितिका सदस्यहरू गरी ३० जनाको समूहले सौहार्द भ्रमण गर्नुभयो।

भ्रमणमा आउनु भएका अतिथिहरूलाई प्राचार्य नन्द कुमारी महर्जनले खादा ओढाई सम्मान तथा स्वागत गर्नु भएको थियो।

यस वर्षदेखि माध्यमिक तहदेखि प्राविधिक शिक्षा लागु गर्न प्रत्येक जिल्लाका एउटा विद्यालयलाई अनुमति दिने प्रावधान अनुसार ललितपुर जिल्लामा इलेक्ट्रीकल इन्जिनियर विषय पढाउन लुभुका विश्वामित्र गणेश मा.वि.ले अनुमति प्राप्त गरेको थियो। एउटै विषय पढाई हुने दुई जिल्लाका विद्यालयहरूको पढाईमा एकरूपता र समन्वय गर्न उक्त भ्रमण भएको थियो।

विद्यालयको निरीक्षण पछि दुवै विद्यालयले प्रश्नपत्र निर्माण र अन्य व्यवस्थापनमा एकरूपता ल्याउन सहमत भएका थिए। उक्त अवसर मा जनसेवा व्यवस्थापन समितिका अध्यक्ष माधवलाल महर्जन, प्रा.डा. रामकृष्ण महर्जन लगायत विद्यालयका शिक्षक/शिक्षिकाहरूको पनि उपस्थिति रहेका थिए।



हरेक बुधवार तपाईंको

हातमा विशेष अंक

कीर्तिपुर सन्देश

साप्ताहिक

हार्दिक समवेदना

जन्म:
वि.सं.१९९५ पौष २९



स्वर्गारोहण
२०७०/०५/०६



स्व. रुद्रवहादुर प्रधान

Lions Club of Kathmandu Kirtipur का निवर्तमान अध्यक्ष हाल Lions Club International District 325 A2 को चेयरमैन लायन रविन्द्रवहादुर प्रधानज्यूका पुज्यनीय पिता रुद्रवहादुर प्रधान (ब्रम्हकाजी)को यही भाद्र ६ गते ७५ वर्षको उमेरमा असामयिक निधन भएकोले दिवंगत आत्माको चिर शान्तिको कामना गर्दै हार्दिक श्रद्धाञ्जली अर्पण गर्दछौं साथै शोक सन्तप्त परिवारजनमा धैर्यधारण गर्न सकोस् भनी समवेदना व्यक्त गर्दछौं ।

लायन्स क्लब अफ काठमाडौं कीर्तिपुर
परिवार, कीर्तिपुर

हार्दिक श्रद्धाञ्जली

जन्म:
वि.सं.१९७७



स्वर्गारोहण
२०७०/०५/०५



स्व. तुल्सीमाया महर्जन


यस तगःवपि बिचाः गुथिका कार्यकारिणी सदस्य अष्टवहादुर महर्जनका ममतामयी आमा तुल्सीमाया महर्जनको ९३ वर्षको उमेरमा २०७० भाद्र ५ गते निधन भएकोले दिवंगत आत्माको चिरशान्तिको कामना गर्दै हार्दिक श्रद्धाञ्जली अर्पण गर्दै शोक सन्तप्त परिवार जनले धैर्य धारण गर्न सकोस भनी हार्दिक समवेदना व्यक्त गर्दछौं ।

तःगः वपि गुथि परिवार

नयाँबजार, कीर्तिपुर

हार्दिक समवेदना

जन्म:
वि.सं.१९९५/०९/२९



स्वर्गारोहण :
वि.सं.२०७०/०५/०६



स्व. रुद्रवहादुर प्रधान

यस कलेजको संस्थापक अध्यक्ष समाजसेवी रुद्रवहादुर प्रधानको गत भाद्र ६ गते ७५ वर्षको उमेरमा असामयिक निधन भएकोमा हामी मर्माहत भएका छौं । दिवंगत आत्माको चिरशान्तिको कामना गर्दै हार्दिक श्रद्धाञ्जली अर्पण गर्दछौं । साथै शोक सन्तप्त परिवारजनले यस दुःखद घडीमा धैर्य धारण गर्न सकोस भनी हार्दिक समवेदना व्यक्त गर्दछौं ।

शहिद स्मारक कलेज परिवार
नयाँबजार, कीर्तिपुर

हार्दिक श्रद्धाञ्जली

जन्म :
१९९३/३/१६



स्वर्गारोहण:
२०६९/०५/२६



स्व. चन्द्रमाया महर्जन

यस गुथिका सदस्य विस्वराम महर्जनको ममतामयी माता चन्द्रमाया महर्जनको स्वर्गारोहण भएको यही भाद्र १५ गते वार्षिक पुण्यतिथिको अवसरमा दिवंगत आत्माको चिर शान्तिको कामना गर्दै हार्दिक श्रद्धाञ्जली अर्पण प्रकट गर्दछौं

तःगः वपि गुथि परिवार

नयाँबजार, कीर्तिपुर

संस.पार्टीको केन्द्रीय प्रशिक्षक प्रशिक्षण कार्यक्रम भाद्र ८ र ९

‘पार्टीलाई वैचारिक एवम् संगठनात्मक रुपले सुदृढ गरौं, पहिचान सहितको सङ्घीय संविधान संविधानसभाबाटै निर्माण गरौं’ भन्ने अभिप्रायले गत भाद्र ८ गते सङ्घीय समाजवादी पार्टी, नेपालले देशभरीका जिल्ला अध्यक्ष एवं पदाधिकारीहरूलाई दुई दिने प्रशिक्षण दिने कार्यक्रम राखिएको थियो ।

उक्त कार्यक्रमको उद्घाटन सत्रको उद्घाटन पार्टी अध्यक्ष अशोक कुमार राईले पानसमा दिप प्रज्ज्वलन गरी गर्नु भएको थियो । स्वागत मन्तव्य केन्द्रीय सदस्य एवं पार्टीको काठमाडौं जिल्ला अध्यक्ष सानु राजा शाक्यले दिनु भएको थियो ।

अन्य मन्तव्य दिनेहरूमा सुशिला श्रेष्ठ, वीरबहादुर लामा, केन्द्रीय उपाध्यक्ष प्रेम कृष्ण पाठक लगायतले बोल्नु भएको थियो ।

वक्ताहरूले सङ्घीय समाजवादी पार्टीलाई जातिय पार्टी अथवा जनजातिको पार्टी भन्ने गरेकोमा आलोचना गर्दै यो जातिय पार्टी नभइकन समावेशी पार्टी भएको धारणा राख्नु भयो । यस पार्टीको केन्द्रीय नेतृत्वमा ३२ प्रतिशत खस बाहुन रहेको जानकारी दिनु भयो । जातिय मुक्तिको लागि संघीयता, वर्गीय मुक्तिको लागि समाजवाद भन्ने नारा लिएर आएको पार्टी भएकोले यो पार्टी पहिचान



सहितको संघीयतामा स्पष्ट नीति भएको पार्टी भएको जानकारी दिनु भयो । देशभरीका ४५० जनाभन्दा बढी जिल्लाका अगुवा नेताहरूको सहभागिता रहेको थियो । यस प्रशिक्षणले पार्टीको नीति र सिद्धान्तको बारेमा स्पष्ट जानकारी लिएर जिल्ला जिल्लामा पार्टी संगठनलाई अझ सुदृढ गर्न सजिलो हुने सहभागिहरूले बताउनु भयो ।

मूलवासी नागरिक समाजको बृहद अन्तरक्रिया सम्पन्न



राज्यसत्तामा मूलवासीहरूको नेतृत्व सहितको सम्मानजनक उपस्थिति सुनिश्चित गर्न शान्तिपूर्ण आन्दोलन गर्नु पर्ने निष्कर्ष सहित राज्यद्वारा गरेको विभेद विरुद्ध बृहद अन्तरक्रिया कार्यक्रम सम्पन्न भएको छ ।

कार्यक्रममा मूलवासी नागरिक समाजका राष्ट्रिय संयोजक विधु प्रकाश कायस्थद्वारा प्रस्तुत मूलवासी आन्दोलनको अवधारणा र रणनीति सर्वसम्मतिबाट पारित गरियो । कार्यक्रममा बोल्दै कायस्थले विघटित संविधान

सभाद्वारा ९०% सम्पन्न गरि सकेको संविधानको मस्यौदालाई कायमै गरी बाँकी १०% कार्य सम्पन्न गर्नु पर्नेमा जोड दिनु भयो । सत्तामा मूलवासीको नेतृत्व सहितको सम्मानजनक उपस्थिति स्थापित गर्न अब निर्वाचन गरेर संविधान बनाउने होइन भन्नु हुँदै उहाँले संविधानको घोषणा गरेर राष्ट्रिय संसद, जातिय पहिचान सहितको संघीय राज्यहरूको संसद तथा स्थानीय निकायहरूको निर्वाचन गरेर नेपाललाई धर्म निरपेक्ष,

समावेशी, संघीय, लोकतान्त्रिक समृद्ध गणराज्यको रूपमा स्थापित गर्ने लक्ष्य औल्याउनु भयो । कार्यक्रममा बोल्नु हुँदै पूर्व मंत्री मणि लामा, पूर्व सांसद कुमार फुदोङ लिम्बु, पूर्व सभासद भिक्षु आनन्द, पूर्व सभासद रुक्मणि चौचरी, मंच सम्बद्ध संघिय लिम्बुवान राज्यपरिषदका शिव कुमार लिम्बु, लाहुरिपका सचिव अधिवक्ता शंकर लिम्बुले

मूलवासी आन्दोलनको आवश्यकताबारे प्रकाश पार्नु भयो । मूलवासी नागरिक समाजको आयोजनामा सम्पन्न भएको उक्त कार्यक्रममा सह आयोजकका तर्फबाट नेपाल खड्गी सेवा समितिका अञ्जिता खड्गी, कीर्तिपुर सडक विस्तार विरुद्ध बनेको संघर्ष समितिका कृष्णहरि महर्जन, कलंकी(थानकोट) सडक पिडित समितिका न्हुच्छे, बहादुर श्रेष्ठ, सम्पदा संरक्षण संघर्ष समितिका

श्याम मानन्धरले मूलवासिहरूलाई विस्थापित गर्न राज्यले विकासको नाममा बिनास कार्य गर्दै आएको र सो बिनासलाई रोक्न आन्दोलन गर्नु पर्नेमा जोड दिनु भयो ।

कार्यक्रममा भाषाविज्ञ प्रा. तेज रत्न कंसाकार, हलिं नेवा: गुठीका अध्यक्ष शान्त प्रकाश श्रेष्ठ, समाजसेवी सुवर्ण डंगोल, अवकास प्राप्त मेजर डी एन थापा, समाजसेवी सकुन शेरचन, व्यवसायी राजु शाक्य, सुवर्ण महर्जन, कृष्ण बल, सरल गोपाल महर्जन, खारांग राई लगायतका सहभागीहरूले आफ्नो विचार प्रस्तुत गर्नु भएको थियो । नेवा: भोलेपिण्डियर्सका अध्यक्ष मनोज नेवा: खड्गीले संचालन गर्नु भएको उक्त कार्यक्रमको अन्त्यमा मूलवासी आन्दोलन परिचालन गर्न मूलवासी नागरिक समाजको अगुवाईमा एउटा कार्यदल गठन गर्ने निर्णय गरियो ।

मतिनाया स्वांमा: क्खखाय्के

सालिक राम महर्जन

अमर्लिस किपू

सन्दर्भ : नजरराम महर्जनया जि सत: मखु उपन्यास व कीर्तिपुर सन्देश साप्ताहिकया १०० औं ल्या: विमोचनया इलय् ब्यूगु सालिकराम महर्जनया थ्व नुग: खँ)

साहित्यया ख्यलय् म्हिता दु:ख व सुखया दबूली अनुभूतिया श्रृंखलाय् थ:गु जीवन पाना थौतक न्ह्याना वयाच्वंगु खुसिया कल कल छन्दया स:थें पिज्वा च्वंगु साहित्य श्रष्टाया सिमाय् स:गु फलथें चाकुसे माकुसे च्वंगु र स त्वंका: च्वंम्ह, साहित्यया पुसा पिना समाजया मिखा चायेका चेतनाया मत क्यना न्ह्याबलें न्ह्याबलें थ:गु योगदान बियाजूपिन्त श्रष्टापालकतय्त जिगु थ्व दुनुगलनिसें भिन्तुना देछाना मतिनाया स्वांमा: क्खखायेके ।

उपन्यासकार नजरराम महर्जन “जि सत: मखु” उपन्यास च्वया थ:गु भाषा मांभाय्या मुटुयें जागु नुगलय् खुलदलमिका च्वंगु दु । गुम्हसें देसय् स्यनीगु ज्या याई, समाज स्यनीगु, मनूतय्त दु:ख बिइगु ज्या याना च्वनी अज:पिं कुकर्मित ख: । थ:गु देय्या निंति नेपालभाषाया निंति समाजवादी-प्रगतिवादी यथार्थवादानाप तस्सक सतिना च्वंगु दु ।

उपन्यास ख्यलय् थ:गु पला: थौतक निरन्तरताय् जूगु खने दु । भीगु उपन्यास ख्यलय् साहित्यया धुकू जायेका च्वंगु दु नजरराम महर्जन । थ:गु मनोविश्लेषण उपन्यास स्वैगु छु रुप कया: थ: सत्यताया विचे च्वना मनूतय्सं याईगु अत्याचार, अपराध याइपिनिगु विरुद्ध संघर्षया उपन्यास च्वंच्च थ:गु मनयात शान्त याना च्वनेगु व पाठक व्वमिपिन्त बाखँ च्वया घटनागत उपन्यास सन्देश न्यंका मनूतय्त परि वर्तन समाजया लँ क्यना च्वनेगु उपन्यासकारतयगु मू खँ ख: । थ्व हे विश्लेषणया धापू ख: । सामाजिक जीवनय् विसंगति जुयाच्वंगु शोषणयात मुक्त (स्वतन्त्र) याय्गु कुत: वय्क: नजररामयाके खनेदु ।

समाजया चित्रण याना सामाजिक चेतना जागरण हयेगु शिक्षा व आर्थिक माध्य उपयुक्त जू । उत्पिडित, शोषिततय्त थकायेगु व ग्वाहालि बिया समाधान याना समस्यात मदयेका बिइगु नं समाज सेवा परोपकार ख: । थ:गु मनया शुद्धता दुपिन्सं जक थथे समाजय् दु:खपिन्त दु:खं मुक्त यायेगु उपाय याई ।

जिगु मनसुवा देय्या व जनतायालागि न्ह्याबलें ग्वाहालि याना च्वने फयमा । भी सकलें जाना भीगु भाषा ख्य: त:फा: याये फय्मा: ।

गोलमेच अस्वीकर पछि ३३ दलीय मोर्चाको प्रेस विज्ञप्ति

२०७० भाद्र ८ गते

मुलुकको विद्यमान संक्रमणकालीन अवधिमा राष्ट्रिय समस्याहरूको समाधानका लागि राजनीतिक दलहरूको बीचमा राष्ट्रिय सहमतिको विकल्प छैन ।

त्यसको लागि गोलमेच सम्मेलन गर्ने, नयाँ संविधान निर्माणको मार्गचित्र निश्चित गरी संविधानसभाको निर्वाचन गर्नुपर्ने लगायत १८ बुँदे प्रस्ताव लिएर केही दिन अगाडिदेखि ४ दलीय संयन्त्रसँग वार्ताको प्रक्रिया शुरु भएको थियो । दुई दिन अगाडि विद्यमान सबै राजनीतिक दलहरूको बीचमा गोलमेच सभा गर्ने भनि सैद्धान्तिक रूपमा सहमति पनि भएको थियो । तर आज एक्कासी ४ दलका नेताहरूले गोलमेच सभा गर्ने सहमतिलाई उल्लंघन गर्नुका साथै वार्तालाई निरन्तरता दिनसम्म पनि तयार भएनन् ।

अत: ४ दलका नेताहरूको यस प्रकारको सहमति र वार्ता विरोधी निर्णयप्रति हामी दु:ख एवम् खेद प्रकट गर्दछौं । सहमति हुन नदिनुमा कतै दलहरूबीच सहमति नचाहने वास्त्य शक्ति केन्द्रहरूको प्रभाव त होइन ? शंका छ, तैपनि फेरि गम्भीर रूपले उक्त निर्णयमाथि पुनर्विचार गर्न ४ दलका नेताहरूसँग आग्रह गर्दछौं ।

अन्यथा, यही यथास्थितिमा गरिने निर्वाचनको विरोधमा सशक्त आन्दोलनका कार्यक्रमहरू सञ्चालन गर्न बाध्य हुने कुरा जानकारी गराउन चाहन्छौं । यसबाट उत्पन्न हुनसक्ने कुनै पनि दुष्परिणामको जवाफदेही स्वयम् ४ दलका शीर्ष नेताहरू हुनेछन् ।

तपाईंको टोलमा हुने कुनै पनि किसिमका सामाजिक, सांस्कृतिक, धार्मिक, राजनीतिक, आर्थिक लगायतका विषयमा हुने गतिविधिका विषयमा हामिलाई जानकारी दिनुस हामी कीर्तिपुरका प्रत्येक नागरिकको चासोको विषय बनाउन समाचार प्रकाशित गर्नेछौं

कीर्तिपुर सन्देश साप्ताहिक

निखासी टोल: कीर्तिपुर नपा-३
फोन नं.: ४३३३००७, ९८४९४०९०७७
kirtipur_sandesh@live.com
<http://kirtipursandesh.blogspot.com>

नयाँ शो रूम खुल्यो

CTEVT बाट संचालित राष्ट्रिय शीप प्रतियोगितामा Top Ten मा स्थान हासिल गर्न सफल युनिक टेलर्सको अब नयाँ शो रूम खुलेको जानकारी गराउन चाहन्छौं ।



युनिक टेलर्स

नयाँबजार, फोन ४३३१०७८



हार्दिक श्रद्धाञ्जली

स्व. रुद्रबहादुर प्रधान

जन्म:
वि.सं.१९९५ पौष २९

स्वर्गारोहण
२०७०/०५/०६

यस इन्द्रायणी प्राथमिक विद्यालय, देवढोकाको संस्थापक अध्यक्ष **रुद्रबहादुर प्रधान**को गत भाद्र ६ गते ७५ वर्षको उमेरमा असामयिक निधन भएकोले दिवंगत आत्माको चिरशान्तिको कामना गर्दै हार्दिक श्रद्धाञ्जली अर्पण गर्दछौं। साथै शोक सन्तप्त परिवारजनले यस दुःखद घडीमा धैर्य धारण गर्न सकोस भनी हार्दिक समवेदना व्यक्त गर्दछौं।

प्रधानाध्यापक

एवं

इन्द्रायणी प्राथमिक विद्यालय परिवार

देवढोका, कीर्तिपुर-२


हार्दिक समवेदना

जन्म:

वि.सं.१९९५ पौष २९

स्वर्गारोहण

२०७०/०५/०६ विहिवार



यस सहकारीका सल्लाहकार श्री रविन्द्र बहादुर प्रधानका श्रद्धेय पिता तथा शेयर सदस्य **श्री रुद्र बहादुर प्रधान**को असामयिक स्वर्गारोहण भएको आज भाद्र १२ गते सातौं (न्ह्यूनुमा) दिनको पुण्यतिथिमा दिवंगत आत्माको चीर शान्तिको कामना गर्दै हार्दिक श्रद्धाञ्जली अर्पण गर्दछौं, साथै शोक सन्तप्त परिवारजनप्रति धैर्य धारण गर्न सकोस् भनि हार्दिक समवेदना व्यक्त गर्दछौं।




खड्ग भवानी बचत तथा ऋण सहकारी संस्था. लि. परिवार
कीर्तिपुर

हार्दिक श्रद्धाञ्जली

जन्म : ने.सं. १०४०
वि.सं. १९७७

मदुगु : ने.सं. ११३३ गुलाग्व पुन्हि
वि.सं. २०७० भाद्र ५ गते



थुगु FED Fund संस्थाया दुजः अष्टवहादुर महर्जनया ममतामयी
मां, शारदा महर्जनया ससःमां तुल्सीमाया महर्जन वंगु भाद्र ५ गते गुंपुन्हि खुन्हु
९३ दँय् दिवंगत जुयादीगुलिं वयकःया आत्माया चिरशान्तिया कामना यानाःच्वना ।
नापं दुखंकःपिं सकल छँजःपिन्सं मन चिइफय्मा धकाः बिचाः हाय्काः च्वना ।

बिचाः हाय्कूपिं

१. भाजु/मयजु श्याम सुन्दर महर्जन
२. भाजु/मयजु नरेन्द्र महर्जन,
३. भाजु/मयजु रामभोला महर्जन
४. भाजु/मयजु राजन दुवाल,
५. भाजु/मयजु रमेश महर्जन
६. भाजु/मयजु राजकुमार नकःभि
७. भाजु/मयजु शान्तराम महर्जन (नगां)

८. भाजु/मयजु बुद्धरत्न महर्जन
९. भाजु/मयजु गजेन्द्र अमात्य
१०. भाजु/मयजु हरिशरण महर्जन
११. भाजु/मयजु कृष्णभक्त महर्जन
१२. भाजु/मयजु महेश डंगोल
१३. भाजु/मयजु नन्दकाजी महर्जन
१४. भाजु/मयजु रबिन्द्र महर्जन

१५. भाजु/मयजु राजेन्द्र महर्जन
१६. भाजु/मयजु राजेन्द्र मानन्धर
१७. भाजु/मयजु रुकमल श्रेष्ठ
१८. भाजु/मयजु शान्तराम महर्जन (पाँगा)
१९. भाजु/मयजु शेखर सिंह डंगोल
२०. भाजु/मयजु श्याम कुमार महर्जन
२१. भाजु/मयजु सुरेन्द्र श्रेष्ठ
२२. भाजु/मयजु त्रिरत्न श्रेष्ठ

हार्दिक श्रद्धाञ्जली

जन्मः
वि.सं. १९९५ पौष २९



स्वर्गारोहण
२०७०/०५/०६



स्व. रुद्रवहादुर प्रधान

कीर्तिपुर क्षेत्रकै स्वास्थ्य क्षेत्रमा सर्वाधिक चर्चित व्यक्तित्व यस
कीर्तिपुर सामुदायिक स्वास्थ्य केन्द्रका संस्थापक सदस्य
रुद्रवहादुर प्रधानको गत भाद्र ६ गते ७५ वर्षको उमेरमा
असामयिक निधन भएकोले दिवंगत आत्माको चिरशान्तिको
कामना गर्दै हार्दिक श्रद्धाञ्जली अर्पण गर्दछौं । साथै शोक सन्तप्त
परिवारजनले यस दुःखद घडीमा धैर्य धारण गर्न सकोस भनी
हार्दिक समवेदना व्यक्त गर्दछौं ।

हिरावहादुर महर्जन

अध्यक्ष

एवं

कीर्तिपुर सामुदायिक स्वास्थ्य केन्द्र परिवार

तःगःवपि, कीर्तिपुर-१७

हार्दिक श्रद्धाञ्जली

जन्मः
वि.सं. १९९५ पौष २९



स्वर्गारोहण
२०७०/०५/०६



स्व. रुद्रवहादुर प्रधान

यस कीर्तिपुर माध्यमिक विद्यालय कीर्तिपुरको विद्यालय
व्यवस्थापन समितिका पूर्व अध्यक्ष **रुद्रवहादुर प्रधान**को
गत भाद्र ६ गते ७५ वर्षको उमेरमा असामयिक निधन
भएकोले दिवंगत आत्माको चिरशान्तिको कामना गर्दै
हार्दिक श्रद्धाञ्जली अर्पण गर्दछौं । साथै शोक सन्तप्त
परिवारजनले यस दुःखद घडीमा धैर्य धारण गर्न सकोस
भनी हार्दिक समवेदना व्यक्त गर्दछौं ।

प्रधानाध्यापक

तथा

कीर्तिपुर माध्यमिक विद्यालय परिवार

बाहिरी गांव, कीर्तिपुर-१७

गरिवका डाक्टर ब्रम्हकाजी रहनु भएन

—नजरराम महर्जन—

कीर्तिपुर क्षेत्रमा गरीवको डाक्टर भनेर कहलिएका रुद्रवहादुर प्रधान (बरम्हकाजी) रहनु भएन । गत भाद्र ६ गते गाईजात्राको दिन उहाँको असामयिक निधन भएको थियो । उहाँको निधनले सारा कीर्तिपुरवासी शोकमा डुबेका छन् ।

वि.सं. १९९५ पौष २९ गते जगत बहादुर प्रधान (सिपाही काजी) र लक्ष्मी माया प्रधानको चौथो छोराको रूपमा कीर्तिपुरको लायक टोलमा रुद्रवहादुर प्रधानको जन्म भएको थियो । तत्कालिन कीर्तिपुरको नाम कहलिएका उच्च घरानामा जन्मनु भएका उहाँले जीवन आफ्नो लागि मात्र जिउनु भएन सम्पूर्ण कीर्तिपुरवासीको सेवामा तल्लिन हुनुभयो । मानिसले कसैलाई मृत्यु पर्यन्त किन सम्झिन्छ भन्दा उसले गरेको राम्रो कामको लागि अथवा नराम्रो कामको लागि सम्झिने गर्छन् । नराम्रो कामको लागि सम्झँदा घृणा व्यक्त गर्छन भने राम्रो कामको लागि सम्झँदा आँशुले भरिएको हुन्छ । उहाँको निधनमा कीर्तिपुरवासीले अश्रुपूर्ण नजरले श्रद्धाञ्जली अर्पण गरेका छन् । उहाँले आफ्नो जीवनमा गर्नु भएको समाजसेवा सम्भना गरिरहेका छन् ।

उहाँले अ.हे.व.को कोर्स पुरा गर्नुभै तत्कालिन शान्तभवन अस्पताल पाटनमा सि.अ.हे.व भई स्वास्थ्य क्षेत्रमा कदम राख्नु भयो । उहाँले स्वास्थ्य क्षेत्रमा आफूले प्राप्त गरेको ज्ञान र अनुभवलाई केवल जागिर पकाउनुमा मात्र सिमित राख्नु भएन । उहाँले २४ सालतिर बाघ भैरवस्थानमा खुलेको परोपकार स्वास्थ्य केन्द्रमा सि.अहेव भई कीर्तिपुरवासीलाई निशुल्क सेवा प्रदान गर्नुभयो । २०३३ सालमा शान्तभवनबाट अवकाश लिएर आफ्नै घरमा औषधोपचार गर्न थाल्नु भयो । कम पैसामा स्तरीय उपचार पाएपछि कीर्तिपुरका सर्वसाधारण जनताको लागि उहाँ डाक्टरकै रूपमा परिचित हुनुहुभयो । सानो तिनी रोगको उपचार उहाँ आफैँ गर्न हुन्थ्यो । आफूले नसकेपछि ठूला अस्पतालमा लैजान सल्लाह दिन हुन्थ्यो । उहाँले धेरैजना कीर्तिपुरवासीलाई अकाल मृत्यु हुनबाट बचाउनु भएको थियो ।



उहाँले आफूलाई स्वास्थ्यकर्मिको रूपमा मात्र सिमित राख्नु भएन । सामाजिक काममा पनि हात बढाउनु भयो । पञ्चायतकालमा उहाँले २०३८ र २०४३ सालको दुई कार्यकाल लायक पञ्चायतको प्रधान पञ्चको जिम्मेवारी पनि वहन गर्नुभयो । धेरै वर्षदेखि कीर्तिपुरको उमामहेश्वर मन्दिरको गजुर र छाना समेत हावाहुरीले उडाई मन्दिर नै अशोभनीय भइराखेको र पानी समेत चुहेको थियो । २०३८ सालमा उक्त मन्दिर जिर्णोद्धार गर्न उहाँको अध्यक्षतामा एक समिति गठन गरी स्थानिय विकास मन्त्रालय अन्तर्गत सहयोग प्राप्त गरी मन्दिरको जिर्णोद्धार गर्नु भएको थियो । त्यस्तै लायक गाउँ पञ्चायतको ८ र ९ को विचमा पर्ने देय् पोखरीको डिलहरू

कम पैसामा स्तरीय उपचार पाएपछि, कीर्तिपुरका सर्वसाधारण जनताको लागि उहाँ डाक्टरकै रूपमा परिचित हुनुहुभयो । सानो तिनी रोगको उपचार उहाँ आफैँ गर्नुहुन्थ्यो । आफूले नसकेपछि ठूला अस्पतालमा लैजान सल्लाह दिनुहुन्थ्यो । उहाँले धेरैजना कीर्तिपुरवासीलाई अकाल मृत्यु हुनबाट बचाउनु भएको थियो ।

भत्केर अस्तव्यस्त भएकोले २०४१ सालमा उहाँकै प्रधानपञ्च कार्यकालमा स्थानिय विकास मन्त्रालयको सहयोगमा सिमेन्टको गारो बनाई जिर्णोद्धार गर्नु भएको थियो । यसको साथै उहाँले शिक्षा क्षेत्रमा पनि त्यतिकै चासो राख्नु भएको देखिन्छ । २०४० सालमा लायक गाविस वडा नं. ७ देवढोकामा एउटा सार्वजनिक प्राथमिक विद्यालयको आवश्यकता महसुस गर्नुभई जिल्ला शिक्षा कार्यालयमा निवेदन दिई प्रा. विद्यालयको कोठा स्वीकृत गराई श्री इन्द्रायणी प्रा.वि.को स्थापना गर्नु भई ५ जना स्थायी शिक्षकको दरबन्दीमा विद्यालय संचालन गर्नु भएको थियो । जुन हालसम्म संचालित छ । उहाँ त्यस विद्यालय संचालक समितिको संस्थापक अध्यक्ष हुनुहुन्थ्यो । त्यस्तै उहाँले कीर्तिपुर मा.वि. संचालक समितिको अध्यक्ष भई १३ वर्षसम्म जिम्मेवारी वहन गर्नु भएको थियो । कीर्तिपुर क्षेत्रमा एउटा कलेजको आवश्यकता महसुस गरी कीर्तिपुरमा शहिद स्मारक कलेज स्थापना हुँदा उहाँले त्यस कलेजको संस्थापक अध्यक्षको रूपमा काम गर्नु भएको थियो ।

विष्णुदेवी स्वास्थ्य केन्द्रलाई भवन बनाउन जग्गा उपलब्ध गराउनु भई त्यस स्वास्थ्य केन्द्रको संचालक समितिको अध्यक्षको जिम्मेवारी वहन गर्नु भएको थियो । उहाँ कीर्तिपुर सामुदायिक स्वास्थ्य केन्द्रको पनि संस्थापक सदस्य हुनुहुन्छ ।

देशमा आएको राजनैतिक परिवर्तनलाई आत्मसात गर्नु भै उहाँले नेपाली कांग्रेसको सदस्यता ग्रहण गर्नु भयो । कीर्तिपुर नगर पालिका गठन भएर भएको पहिलो नगर निर्वाचनमा उहाँले कीर्तिपुर नगरपालिका वडा नं.१ को वडाध्यक्षको चुनाव लड्नु भै विजय हासिल गर्नु भएको थियो ।

उहाँ वडाध्यक्ष भएको समयमा ट्यागला चौवाटोदेखि सीता पेट्रोल पम्पसम्म ढल निकास राखी बाटो फराकिलो पार्ने काम भएको थियो ।

२०४२ सालमा कीर्तिपुर र तीन थाना जोड्ने पुल जिर्ण भई मानिस र गाईवस्तु समेत ओहोर दोहोर गर्न नसकिने अवस्था भएकोले लायक गा.वि.सको पहलमा विशेष कार्यक्रम अन्तर्गत र कम निकाशा गरी पक्की पुल निर्माण गरिएको थियो ।

उहाँको जीवनमा गरिएका असंख्य सामाजिक सेवा र विकास निर्माणका केही भलकहरू मात्र हुन । उहाँको ४ जना छोरीहरू र एक जना छोरा रहेका छन् ।

हार्दिक श्रद्धाञ्जली

जन्म:

वि.सं.१९९५ पौष २९



स्व. रुद्रवहादुर प्रधान

स्वर्गारोहण

२०७०/०५/०६



यस नयाँबजार क्लब कीर्तिपुरका सदस्य रविन्द्र बहादुर प्रधानको पुजनीय रुद्रवहादुर प्रधानको गत भाद्र ६ गते ७५ वर्षको उमेरमा असामयिक निधन भएकोले दिवंगत आत्माको चिरशान्तिको कामना गर्दै हार्दिक श्रद्धाञ्जली अर्पण गर्दछौं । साथै शोक सन्तप्त परिवारजनले यस दुःखद घडीमा धैर्य धारण गर्न सकोस भनी हार्दिक समवेदना व्यक्त गर्दछौं ।

नयाँबजार क्लब परिवार

नयाँबजार, कीर्तिपुर

साहित्य / कविता

व्यंग कविता

— सरब महर्जन

‘तिमी देउ तिम्रा हातहरु,
म लिन्छु मेरा हातहरु,
आउँ मिलाउँ हाम्रा हातहरु

तिमी लेउ तिम्रा कूर्चहरु
म लिन्छु मेरा कूर्चहरु
आउ बनाउँ गोलघेराउ

तिमी राख तिम्रा कुराहरु
म राख्छु मेरा कुराहरु
आउँ मिलाउँ हाम्रा स्वार्थहरु

तिमी जित तिम्रा ठाउँहरु
म जिच्छु मेरा ठाउँहरु
आउँ जितौं आ(आफनो ठाउँहरु

तिमी खाने तिम्रा भागहरु
म खान्छु मेरा भागहरु
आउँ खाउँ आ(आफना भागहरु

तिमी लेउ तिम्रा मतहरु
म लिन्छु मेरा मतहरु
आउँ सँगै जाउँ चुनावहरु

अन्तमा

तिमी लेउ तिम्रा मतहरु
म दिन्न मेरा भोटहरु
आउँ गरौं हाम्रा टकरावहरु

कृष्ण तिमी आउनु पथ्यो

—राम महर्जन

नगाउँ, कीर्तिपुर -१६

प्रत्येक वर्ष मनाउँदै आए
कृष्ण तिम्रो जन्मोत्सव
किन्तु तिम्रो दर्शन नपाई
हामी भयौं आकुल व्याकुल

तिम्रो नाम जपेर
देशलाई खोको बनाउनेहरूको भिड छ
तिम्रो जप तप ध्यान देखाएर
देश र जनतालाई ठग्नेहरूको भिड छ

कंशको सञ्जालबाट मुक्ति देउ
दुःख दरिद्रको खाडलबाट मुक्ति देउ
हत्या, हिंसा र अपहरणबाट मुक्ति देउ
जता हेरे भ्रष्टै भ्रष्टहरूको भिड छ

देवको पनि देव महादेव पशुपति छ
तैपनि यो देशमा दैव भेटिएन
आँखाको पनि दिव्य नजरको स्वयम्भु छ
तर पनि नेताहरूमा सुदृष्टि छैन

शान्तिको दुत बुद्ध तथागत छ
तर पनि यो देशमा शान्ति छैन
नेताको पनि महान नेता छ
तर पनि नेतृत्वको अभाव छ

त्यसैले कृष्ण तिमी आउनु पथ्यो
तिमी नआई यो देशले मुक्ति पाउने छैन
नेपाली जनताले मुक्ति पाउने छैन
आउ छिटो कृष्ण हामीलाई मुक्ति देउ

Mobile Market 'N' Klinik Presents



बाजासँगको यात्रा सक्षम बैण्डको साथमा

Main Sponser :

G five mobile,

DTC,

Fly mobile,

Winncom mobile



स्थान : नगाउँ दोबाटो,
कीर्तिपुर

मिति : २०७० भाद्र २४
गते सोमबार

समय : साँझ ६ बजेदेखि

Media Partner

Kirtipur Sandesh weekly, Kirtipur & Kirtipur Channel, Kirtipur

आयोजक

Mobile Market 'N' Klinik

लोकतान्त्रिक चोक, कीर्तिपुर

फोन नं. ९८५११५२३९३, ९८०१०९८१५६

हेन त ?

-निरज



कस्तो अत्तेरी भएको यो यां गाईजात्रा देखाउँदैन क्या..

सहकारी संस्था, कार्यालय तथा व्यवसायी संस्था (पसलसमेत)लाई आवश्यक लेजर, क्यास बुक, स्टक बुक, डे बुक, दर्ता चलानी, खरिद तथा विक्रि खाता, हाजिरी कापी तथा अन्य स्टेशनरी सामानहरू सुपथ मूल्यमा पाइने ठाउँ

किपू बुक प्वाइण्ट

कीर्तिपुर, नयाँबजार-१७, फोन ४३३१७७५

आ-आफनो अभियान

अभियान भनेको पाइला हो, हिडाइ हो, कार्यक्रम हो। तर एकातिर मंसिर ४ को दोस्रो संविधान सभाको चुनावी अभियान अर्कोतिर बहिस्कार अभियानमा जनतालाई, कार्यकर्तालाई कसर ी सहभागी गर्ने गराउने भनेर दलहरू समानान्तररूपमा अधि बढ्ने भएका छन्। पहिले चारदल अहिले पाँच दल भनिने एकिकृत माओवादी, नेपाली काङ्ग्रेस, नेकपा एमाले, मधेवादी दल गच्छेदार र उपेन्द्र यादवको मोर्चाले चुनावी अभियानमा भाग लिने भएका छन् भने अर्कोतिर नेकपा-माओवादी लगायतको ३३ दलहरूले चुनावी बहिस्कार अभियानमा लाग्ने देखिन्छन्।

एकातिर नेकपा एमालेले एक महिने चुनावी अभियान सम्पन्न गरिसकेका छन्। देशभरि आफ्ना अभियानकर्ता खटाएर अभियानमा लगाएका छन्। उनीहरूको प्रतिवेदन अनुसार नेकपा एमाले अब चुनावपछि पहिलो ठूलो दल हुन्छ भनी दावी गरेका छन्। देशभरमा करिब चालिस हजार भन्दा बढी अन्य दलहरूबाट पार्टी प्रवेश गरेको, अभियानले नेकपा एमाले स्थिति हिजोको भन्दा निकै राम्रो भएको देखाएका छन् र। अभियानपछि सुतेको कार्यकर्ताहरू उठेका छन् र, उठेका कार्यकर्ता हिडेका छन्, हिडेका कार्यकर्ता दौडेका छन् र दौडेका कार्यकर्ता उम्मेदवार हुन खोजेका छन् र तर जनताकहाँ पुग्न बाकी नै छन्। यो अभियानले जहाँ जुन गुटको सहज र बलियो छ त्यहाँ उनीहरू अभियानमा हिडेका छन् अर्को गुटका कार्यकर्ता किनारामा बसेर हेरेका छन्। उनीहरूलाई अभियानले छोएको पनि छैन, भेटेको पनि छैन, चलाएको पनि छैन, हिडाएको पनि छैन। अभियान सकिएको छ। कुनै कुनै ठाउँमा एउटै पार्टी दुई अभियान चलाएका छन्। पार्टी एउटा कार्यक्रम दुईटा, राम गयो भने श्याम नजाने, सीता गइन भने रीता नजाने

अभियानमा देखेका छन्। तर पनि अभियानले पोखरीको जमेको पानीलाई सिचाइ गर्न कूलो खनेजस्तै जमेको कार्यकर्तालाई केहि हिडाएका छन्। पैसा तिराएका छन्। चिया खुवाएका छन्। भण्डा बोकाएका छन्, भाषण पनि पक्कै गराएका छन्।

त्यस्तै गरी एकिकृत नेकपा माओवादीले पनि चुनावी अभियान शुरू गरेको छ। चुनाव अभियानमा आफ्नो कार्यकर्ता हिडाएका छन्। अरु दलका नेता कार्यकर्ताहरूलाई गाली गरेका छन्। आफ्नो पार्टीले गरेका कामहरू बताएका छन्। राम्रो काम गरेको सबै आफूले गरेको, अझ अरु दलहरूले राम्रो काम गर्न पनि नदिएको ठाउँ ठाउँमा भाषण गरेका छन्। यो दोस्रो संविधान सभामा दुई तिहाई मत मागेका छन्। जनता सुनिरहेका छन्, जनता हेरिरहेका छन्, जनताले भोट दिन पाउने हो वा होइन सोचिरहेका छन्। त्यस्तै गरी नेपाली काङ्ग्रेसले पनि चुनावी अभियानको नाउँमा कार्यकर्ता अभियान चलाएका छन्। र मधेशी दलहरू पनि चुनावी अभियान चलाएकै होलान्, अरु दलहरूलाई गाली गरेकै होलान् मधेसमा।

अर्कातिर बहिस्कारवादी दलहरूले पनि

बहिस्कार अभियान चलाएका छन्। चार दल सिन्डिकेट खारेज, कर्मचारी सरकार खारेज, चुनाव बहिस्कार गरौं भन्दै अभियान चलाएका छन्। भण्डा बोकाएका छन्, ठाउँठाउँमा कोणसभा, सानो सभा, ठूलो सभा गरेका छन्। जनता सुनिरहेका, कार्यकर्ता ताली बजाएका छन्। विपक्ष नसुनिकन हिडिरहेका छन्। देश सिकिमिकरण हुन लागेको, अरु नेताहरू भारतको दलाल भएको, नेपालको स्वाधिनता खतरा मा परेको कुरा बताएका छन्। अभियानले उही टोल, उही गाउँ, उही बाटो, उही सडक तताएका छन्। अब जनताको पालो आउन लागेको छ। मंसिर चारको चुनावमा भोट दिन जाने कि घरमा बस्ने, भोट दिन लगाउने कि भोट दिन रोक्ने? कुन अभियानमा लाग्ने हो, स्वतन्त्र छन्, सार्वभौम छन् वा बाध्य छन्। हेर्न बाकी छन्।

सुगर निको पार्ने

अब सजिलै सुगर, युरिक एसिड, ग्याष्ट्रिक, पायल्स, नसाच्यापिएको, हड्डीखिएको, बाथ, ढाड-कम्मर तथा जोर्नीको दुखाई ग्यारेष्टी निको पार्ने हिमाली जडिबुटी साथै चाइनिज एक्स्प्रेसर, एक्जुलाइफ तथा जीम फिटनेस थेरापीद्वारा उपचार गरिन्छ।

नोट: फोन गरेर मात्र आउनु होला

फिटनेस प्वाइन्ट ट्रेडिङ

नेपाल टेलिकम बाहिरीगाउँ, कीर्तिपुर-१७
फोन नं. ०१-४३३६७०१, ९८४१९८१९७६
यो विज्ञापन होइन, सत्य तथ्यमा आधारित छ।

कीर्तिपुर नगरका एमाओवादीमा सयौं जना प्रवेश

बैद्य
माओवादीलाई
चुनौतिका
साथै फकाउने
प्रयास



कीर्तिपुर सन्देश/गत भाद्र ४ गते मंगलवार एकीकृत माओवादीले कीर्तिपुरको तःगःबपि नगाउँ दोवाटोमा वृहत्त सभा गरियो।

सो सभामा एकीकृत माओवादीका अध्यक्ष प्रचण्डले मोहन बैद्यको नेतृत्वमा रहेको नेकपा-माओवादीलाई चुनौतिका साथ साथै अवसरको पनि उद्घोष गर्नु भयो।

प्रमुख अतिथिको आशनबाट उहाँले बैद्य माओवादी चुनावमा आए कार्यगत एकता गरि जान सकिने बताउदै बैद्य माओवादीलाई फकाउने

भाषा पनि प्रयोग गरेका थिए। विगतको संविधानसभाको निर्वाचनमा कीर्तिपुर क्षेत्र अर्थात् काठमाण्डौ १० नं. निर्वाचन क्षेत्रबाट भारी बहुमत ल्याइ विजय भएका प्रचण्डले संविधानसभाबाट संविधान बनाउन नसक्नुको कारण एमाले र कांग्रेसलाई आरोप लगाउदै आफूहरूको पनि कमि कमजोरी भएको समेत बतायनु भयो। अब हुने संविधानसभाको चुनावमा बैद्य माओवादी सहभागी नभए इतिहासमा मात्र सिमित हुने बताउनु भयो। उहाँले चुनावमा नआउने हो भने बैद्य

माओवादीलाई भीरवाट खस्न लागेको सडिको संज्ञादिदै भन्नु भयो 'रामराम मात्र भन्न सकिन्छ काँद थाप्न सकिदैन।' यसपालिको चुनावमा आफू कीर्तिपुर क्षेत्रबाट उठ्ने वा नउठ्ने भन्ने विषयमा कुनै आफ्नो धारणा नराखेका नेता प्रचण्डले समयमै संविधानसभाको चुनाव हुनुपर्ने कुरामा जोड दिनु भएको थियो। प्रमुख अतिथि प्रचण्डले काठमाण्डौ उपत्यकामा नेवा: राज्य नआएसम्म आफ्नो पार्टीले संघर्ष जारी राख्ने बताउनु भयो। अब हुने चुनावमा पहिचान सहितको संघीयता

पक्षधरहरूसंग सहकार्य गर्दै जाने बताउनु भयो।

एमाओवादी काठमाण्डौ जिल्ला सदस्य अष्ट मानन्धरको सभापतित्वमा भएको सो कार्यक्रम १० नं. निर्वाचन क्षेत्रका संयोजक शंकर दुलालले संचालन गर्नु भएको थियो। कार्यक्रममा अतिथिको रुपमा पूर्व राज्यमन्त्री दिलिप महर्जन, सो पार्टीका नेताहरू श्रीकृष्ण श्रेष्ठ, शैलेन्द्र लगायत रहनु भएको थियो भने कार्यक्रममा सुनिता शाक्यले स्वागत मन्तव्य दिनु भएको थियो। कार्यक्रममा कीर्तिपुर नगर भित्रका करिब १ सय

२० जनालाई पार्टीमा प्रवेश गराएको थियो। सो पार्टीमा प्रवेश गर्नेहरूमा पाँगावाट सुकेश महर्जन, दिपक महर्जन, रसिक महर्जन, १९ नं वडा वाट योगेन्द्र वास्कोटा लगायत १२ जना त्यसै गरि वडा नं. ८ वाट श्याम अधिकारी, दिनेश अधिकारी, मनोज अधिकारी, वडा नं. ७ वाट राजीव विष्ट, रविन विष्ट, मदन भुषाल लगाएत रहेका छन्। पार्टीमा प्रवेश गरेकाहरूलाई टिका लगाई प्रवेश गराएका थिए। उक्त अवसरमा हिरा वहादुर मानन्धर र दान वहादुर महर्जनलाई सम्मान समेत गरिएको थियो।

DTC® को मोबाईल र सर्भिस सेन्टर अब कीर्तिपुरमा

तपाईंले सोचे भन्दा कम मूल्यमा DTC का smartphone
एक वर्ष warranty को साथमा

GT 9



GT 7



GT 6



GB3



GE5



**Free Flip Cover on any
Smartphone of DTC**

**सीम कार्ड
सितैमा**

**MOBILE MARKET 'N' KLINIC
LOKTANTRIC CHOWK
PHONE NO. 9851152393, 9843307412**